

**የፕሮሞሽን ውድድር ሥራዎች
የፈቃድ አሰጣጥና ቁጥጥር ለማሻሻል የወጣ መመሪያ
ቁጥር 81/2005**

የኢትዮጵያ ገቢዎችና ጉምሩክ ባለስልጣን

ጥቅምት 2005 ዓ.ም

አዲስ አበባ

የፕሮሞሽን ውድድር ሥራዎች
የፈቃድ አሰጣጥና ቁጥጥር ለማሻሻል የወጣ መመሪያ
ቁጥር 81/2005

ድርጅቶች ምርቶቻቸውን ወይም አገልግሎቶቻቸውን በስፋት ለተጠቃሚው ህብረተሰብ በማስተዋወቅ የገበያ ማስፋፊያ ሥራ በመስራት ውጤታማ መሆን እንዲያስችላቸው የፕሮሞሽን ውድድር ማካሄድ ስለሚፈልጉ፤

የሚያካሄዱት የፕሮሞሽን ውድድር ዓላማው ምርታቸው/አገልግሎታቸው በስፋት ገበያ ውስጥ ተቀባይነት እንዲያገኝ ለማድረግ በመሆኑ በፕሮሞሽን ውድድሩ የሚሳተፈውን ህብረተሰብ መብት እንዲጠበቅ ማድረግና የመንግስትንም ግዴታዎች በአግባቡ እንዲወጡ ለማስቻል፤

የፕሮሞሽን ውድድር ማካሄድ ዓላማው ምርትን/አገልግሎትን ለህብረተሰብ ለማስተዋወቅ በመሆኑ፤ ጤናማ ያልሆነ ውድድር በድርጅቶች መሃል እንዳይፈጠር መከላከል አስፈላጊ ሆኖ በመገኘቱ እና በሀገሪቱ ኢኮኖሚ እንቅስቃሴ ላይ የጎላ ድርሻ ኖሯቸው ተፈላጊ ውጤት ማለትም የሥራ ዕድል መፍጠር የሚችሉ የኢንቨስትመንት ሥራዎችን ለመጠበቅና ለማበረታታት፤

አስተዳደሩ ከተቋቋመበት ደንብ ቁጥር 160/2001 እና በአስተዳደሩ በተካሄደው የመሠረታዊ የሥራ ሂደት ለውጥ ጥናት ውጤት የደንበኞችን ፍላጎት ለማሟላት እና በሥራውም ወቅቱ የደረሰበትን ቴክኖሎጂ መጠቀም እንዲቻል ተደርጎ መመሪያ ቁጥር 42/2002 መሻሻል እንዳለበት በመታመኑ እና አንቀጽ 17 ንዑስ አንቀጽ 1 መሠረት ማንኛውም ሰው ፈቃድ ሳይኖረው ማናቸውንም የሎተሪ ሥራ ማካሄድ አይችልም በሚል በመደንገጉ፤

የኢትዮጵያ ገቢዎችና ጉምሩክ ባለስልጣን የብሔራዊ ሎተሪ አስተዳደርን ለማቋቋም በወጣው ደንብ ቁጥር 160/2001 አንቀጽ 21 መሠረት ይህን መመሪያ አሻሽሎ አውጥቶአል።

1. አጭር ርዕስ

ይህ መመሪያ “ የተሻሻለ የፕሮሞሽን ውድድር ሥራዎች የፈቃድ አሰጣጥና ቁጥጥር መመሪያ ቁጥር 81/2005” ተብሎ ሊጠቀስ ይችላል።

2. ትርጓሜ

በዚህ መመሪያ ውስጥ የተለየ ትርጉም ካልተሰጠው በስተቀር፡-

1. “ባለስልጣን እና ዋና ዳይሬክተር” ማለት እንደቅደም ተከተሉ የኢትዮጵያ ገቢዎችና ጉምሩክ ባለስልጣን እና የባለስልጣኑ መ/ቤት ዋና ዳይሬክተር ነው።
2. “የኖሮሞሽን ውድድር” ማለት የምርት ወይም የአገልግሎት ሽያጭን ለማሳደግ የሚካሄድ በዕድል ወይም በዕጣ ወይም ትንበያን ባካተተ የጥያቄና መልስ ውድድር መልክ፣ የአጭር መልእክት አገልግሎትን በመጠቀም ወይም በማናቸውም ሌላ መንገድ የሚከናወን ሎተሪና ሎተሪ ነክ እንቅስቃሴ ሆኖ፤ ከምርቱ መጠቅለያ ጋር ተያይዘው የሚገኙ ወይም በምርቱ ክፍን ውስጥ ተደብቀው የሚገኙ ወይም ከምርቱ/ከሸቀጡ ወይም ከአገልግሎቱ ግዢ ጋር በተያያዘ ሁኔታ የሚታደሉና ባለዕድል የሚያደርጉ ኩፖኖችንና የሚፋቁ ካርዶችንም ይጨምራል።
3. “ፈቃድ” ማለት ዕጣን ወይም ዕድልን ያካተተ ለሽያጭ ማስፋፊያነት የተለያዩ ሰዎች እንዲጠቀሙበት የሚሰጥ ዕድሳት የሌለውና ፈቃዱ ለሚሰጥበት ለተወሰነ የጊዜ ክልል ብቻ የሚያገለግል የኖሮሞሽን ውድድር ፈቃድ ነው።
4. “አስተዳደር” ማለት የብሔራዊ ሎተሪ አስተዳደር ነው።
5. “ሰው” ማለት ማናቸውም የተፈጥሮ ሰው ወይም በሕግ የሰውነት መብት የተሰጠው አካል ነው።

3. ፈቃድን በተመለከተ

1. የፈቃድ ጥያቄ አቀራረብ ሁኔታ

ሀ. ማንኛውም ሰው የኖሮሞሽን ውድድር ዝግጅቶችን ለማካሄድ ሲፈልግ ለአስተዳደሩ በዕሁፍ የፈቃድ ጥያቄ ማመልከቻ ማቅረብ ይኖርበታል።

ለ. ፈቃድ ጠያቂው ሰው ከሚያቀርበው ማመልከቻ ጋር የሚከተሉትን መረጃዎች አያይዞ ማቅረብ አለበት፡-

1. የኖሮሞሽን ውድድር ዝግጅት ፈቃድ ጠያቂውን ድርጅት ስምና ሙሉ አድራሻ፤
2. የኖሮሞሽን ውድድር ዝግጅት ፈቃድ የሚጠይቅለትን ምርት/ሸቀጥ ወይም አገልግሎት አይነትና ስም ለይቶ በመጥቀስ ምርቱ /ሸቀጡ ወይም አገልግሎቱ ከዝግጅቱ በፊት

የነበረውንና በዝግጅቱ ወቅት የሚኖረውን የመሸጫ ዋጋ፣ የሥርጭት ሽፋኑንና ቦታውን የሚያመለክት መረጃ፤

3. ከነሮሞሽን ውድድር ዝግጅቱ በፊት ባሉት ነሮሞሽኑ ተግባራዊ ከሚሆንበት የጊዜ ክልል/ወሰን/ ጋር ተመሳሳይ በሆኑ ወራት ውስጥ ፈቃድ የተጠየቀለት ምርት የሽያጭ መጠን/መለኪያና ብዛት/ እና ጠቅላላ ዋጋ፤
4. የነሮሞሽን ውድድር ዝግጅቱ ሊካሄድ በታሰበበት የጊዜ ክልል/ወሰን/ ውስጥ ፈቃድ ለተጠየቀለት ምርት ወይም አገልግሎት እንደሚከናወን የተገመተ የሽያጭ መጠን/መለኪያና ብዛት/ እና ጠቅላላ ዋጋ፤
5. በነሮሞሽን ውድድሩ ሊሰጡ የተዘጋጁ ከከፍተኛው እስከ መጨረሻው ያሉ ሽልማቶችን ዝርዝር፤ ለሽልማት የተዘጋጁትን ዕቃዎች መለያ ስም /ብራንድ/፤ ዕቃው የተመረተበትን አገር ፣ የሽልማቱን ብዛት፣ የእያንዳንዱን ዕቃ ዋጋ በእያንዳንዱ ሽልማት ላይ ለመንግስት የሚከፈል የገቢ ግብር በአዋጅ ቁጥር 286/94 አንቀጽ 33 መሠረት እና ለሽልማት የተዘጋጁትን ዕቃዎች ጠቅላላ ዋጋ፤
6. ዕድለኛ የሚያደርገው ዕጣ /ቆርኪ/ ክዳን የት አገር እንደሚዘጋጅና እንደሚታተም፤ ዕድለኞች የሚታወቁት ዕጣ በማውጣት የሆነ እንደሆነ ደግሞ ዕጣው እንዴት እንደሚወጣ፤ መቼ እንደሚወጣና የነሮሞሽን ውድድሩ ሥራ የሚካሄድበትን የጊዜ ክልል /ወሰን/፤
7. ፈቃድ ከሚጠይቅበት ዘመን በፊት ያለውን ዘመን ግብር የከፈለ ለመሆኑ ማስረጃ ፤
8. የዘመኑን የሥራ ፈቃድ እድሳት ያደረገ ለመሆኑ ከአርጅናል ፈቃዱ ጋር የሚመሳከር ኮፒ፤
9. ምርቱ ከውጭ የገባ ከሆነ ሕጋዊ በሆነ መንገድ መግባቱን የሚያረጋግጥ ማስረጃ እና ማስታወቂያ የሚሠራለት ምርት (ሸቀጥ) ወይም አገልግሎት ተገቢውን የጥራት ደረጃ የጠበቀ ስለመሆኑ ከሚመለከተው ክፍል ማረጋገጫ፤
10. የምርቱን የመጠቀሚያ ማብቂያ ጊዜ፤ እና
11. ሌሎች ማናቸውንም ፈቃድ ለማግኘት ይጠቅሙኛል የሚላቸውን ተጨማሪ ማስረጃዎች ፤

2 ፈቃድ ስለሚሰጥበት ሁኔታና በፈቃድ ጠያቂው በቅድሚያ ሊታወቁ ስለሚገባቸው ግዴታዎች

ሀ. አስተዳደሩ አመልካቾች ያቀረቧቸውን መረጃዎችና ማስረጃዎች በመመርመር የተሟሉና አሳማኝ ሆነው ሲያገኛቸው ሌሎች በአስተዳደሩ የሚፈለጉ ግዴታዎችና ክፍያዎች እንዲፈጸሙ በማድረግ ፈቃድ ይሰጣል፤

- ለ. በነሮሞሽን ውድድር ዝግጅቱ ላይ ለባለዕድል የሚሰጡ ሽልማቶች በሙሉ በዓይነት ሆኖ የመጀመሪያው ሽልማት ዋጋ ወይም መጠንን አስተዳደሩ በየበጀት ዓመት በሚወስነው መሠረት ተፈጻሚ ይሆናል፤
- ሐ. ባለዕድል የሚያደርጉ ዕጣዎች/ቆርኪ/ ክዳኖች በውጪኛው ክፍል ምንም አይነት ልዩ ምልክት ሊደረግባቸው አይገባም፤
- መ. ማንኛውም ፈቃድ የሚያገኝ ሰው ሥራውን ከመጀመሩ በፊት ከአስተዳደሩ ጋር ስለነሮሞሽን ውድድሩ ዝግጅት ሁኔታና ዝግጅቱ ስለሚቆይበት ጊዜ ውል ይዋወላል። ስለ ዕጣ ድልድሉ አፈጻጸም በሙሉ ውስጥ ይመለከታል፤
- ሠ. የነሮሞሽኑ ሥራ ውጤታማ ባይሆንም ሽልማቱ ለዕድለኞች በተባለው ጊዜ መሰጠት ይኖርበታል፤
- ረ. ከእድለኛ የሚፈለግ የገቢግብር በነሮሞሽን ውድድሩ አዘጋጅ አካል የሚሸፈን ይሆናል፤
- ሰ. ዕድለኞች የሚታወቁት ዕጣ በማውጣት የሆነ እንደሆነ የተሸላሚዎች /የዕድለኞች/ ዝርዝር ዕጣው በወጣ በሰባት ቀናት ውስጥ በሚዲያ መገለፅና ለአስተዳደሩ ሪፖርት ማቅረብ ይኖርበታል፤
- ሸ. በዚህ አንቀፅ በፊደል ተራ ሰ መሠረት ተለይተው የሚታወቁ ተሸላሚዎች/እድለኞች/ዕጣው ከወጣበት እስከ 6 ወር ድረስ ባለው ጊዜ ውስጥ ሽልማቱን የማግኘት መብት ይኖራቸዋል፤
- ቀ. የአንድ ዙር የነሮሞሽን ውድድር ዝግጅት የጊዜ ገደብ የነሮሞሽን ውድድር እንደሚሸፍነው አካባቢና ሊሰራጭ ወይም ሊሰጥ በታሰበው የምርት ዓይነት ወይም አገልግሎት የሚወሰን ቢሆንም የጊዜው ገደቡ ከ3 ወር መብለጥ የለበትም፤
- በ. የሽልማቱ አሸናፊ /ዕድለኛ/ በምርቱ ላይ ወይም በምርቱ ክዳን ውስጥ በታተመ ምልክት የሚታወቅ የሆነ እንደሆነ አሸናፊው ሽልማቱን የሚያገኘው በዕለቱ ወይም ለነሮሞሽን ውድድሩ መካሄጃ በተፈቀደው ጊዜ ውስጥ ወደ ድርጅቱ ወይም አከፋፋዮች ለቀረበው ብቻ ነው። ሆኖም ከቁጥጥር ውጭ በሆነ ሁኔታ አሸናፊው /ዕድለኛው/ መቅረብ ካልቻለ ዕድለኛ መሆኑ ከታወቀበት ጊዜ ጀምሮ በዚህ አንቀፅ በፊደል ተራ ሰ ላይ በተቀመጠው የጊዜ ገደብ ውስጥ መስተናገድ መቻል አለበት፤

ተ. ማንኛውም ፈቃድ ጠያቂ አሸናፊው የሚታወቀው በምርቱ ላይ ወይም በምርቱ ክዳን ውስጥ በታተመ ምልክት የሆነ እንደሆነ የፈቃድ ጠያቂው ሰው የምርት አከፋፋዮች ወይም ወኪሎች የአሸናፊነቱን ማረጋገጫ ይዞ ለቀረበ ባለዕድል ሽልማቱን እንዲሰጡ ማድረግ አለበት፤

ቸ. የፕሮሞሽን ውድድሩ ከተጠናቀቀ እና በዚህ አንቀጽ በፊደል ተራ ሽ በተገለፀው መሠረት ዕድለኞች ዕድል ያስገኘላቸውን የአይነት ሽልማት ከተቀበሉ በኋላ አስቀድሞ ከሽልማት ዕቃው ዋጋ ላይ የተቀነሰን የገቢ ግብር በአዋጅ ቁጥር 286/94 አንቀጽ 33 መሠረት ለገቢ ግብር ሰብሳቢ ገቢ ማድረግና ማስረጃውን ማቅረብ ይጠበቅበታል።

3 ፈቃድ ስለሚከለክልበት ሁኔታ

ሀ. አስተዳደሩ የቀረበለት የፈቃድ ጥያቄ በዚህ መመሪያ ንዑስ አንቀጽ 3.2 የተገለፁት ማስረጃዎች ካልተሟሉ ፈቃድ አይሰጥም፤

ለ. በዚህ መመሪያ አንቀጽ 4 ተራ ቁጥር 1 እና 2 ሥር በተቀመጠው መሠረት ፈቃድ ጠያቂ ሰዎች በቅድሚያ የፈቃድ ክፍያና በሽልማት ጠቅላላ ዋጋ ላይ የገቢ ግብር ተጨምሮበት የ15% ኮሚሽን ክፍያ ሳይፈጽሙ የፕሮሞሽን ውድድር ዝግጅቱ ፈቃድ አይሰጣቸውም፤

ሐ. ብሔራዊ ሎተሪ አስተዳደር የሚያካሂዳቸውን የሎተሪ አይነቶች በሚተካ መልኩ የሚዘጋጅና የሚቀርብ የፈቃድ ጥያቄን አስተዳደሩ አያስተናግድም፤

መ. ለሽያጭ ማካሄጃና ማስፋፊያ የፕሮሞሽን ውድድር እንዲዘጋጅለት የተፈለገው ምርት/

ሸቀጥ:-

1. ሙሉ በሙሉ በውጭ ሀገር ተመርቶ የገባና በሀገሪቱ የልማትና የንግድ ዕድገት እንቅስቃሴ ውስጥ ያለው ድርሻ ጉልህ አለመሆኑ የታመነበት እንደሆነ (ለምሳሌ እንደ ማስቲካ፣ ከረሜላ፣ ብስኩትና የመሳሰለው) ፈቃድ አይሰጠውም፤

2. በከፊል በውጭ ሀገር ተመርቶ ለምርት ግብአትነት ጥቅም ላይ የሚውል ነገር ግን በሀገር ውስጥ የሚመረት /መመረት የሚችል/ ተመሳሳይ የምርት/የሸቀጥ ዓይነት ካለ (ለምሳሌ እህል ወይም ዱቄት አስመጥቶ የሚያስተዋውቅ ወይም ባስመጣው ዱቄት ፓስታና ብስኩት አምርቶ የሚያስተዋውቅ ከሆነ) ፈቃድ አይሰጠውም፤

3. የሕብረተሰቡን ባሕልና ሞራል የሚጎዱና የጤንነት ጠንቅ የሆኑ ምርቶች/ሸቀጦች ወይም አገልግሎቶች (ለምሳሌ እንደ ሲጋራና ከ15% በላይ የአልኮል ይዘት ያላቸው መጠጦች) የፕሮሞሽን ውድድር ዝግጅት ፈቃድ አይሰጣቸውም።

4. ፈቃድን ስለማገድ ወይም ስለመሠረዝ

ለሸያጭ ማካሄጃነትና ማስፋፊያነት የፕሮሞሽን ውድድር ዝግጅት እንዲያካሂድ ፈቃድ የተሰጠው ሰው በወንጀል የሚያስጠይቁ ጉዳዮች እንደደተጠበቁ ሆነው ከዚህ በታች በተዘረዘሩት ምክንያቶች ፈቃዱ ሊታገድ ወይም ሊሰረዝ የሚችል ይሆናል።

ሀ. ፈቃድ የሚያሳግዱ ሁኔታዎች፤

1. ፈቃድ ወሳጁ በተሰጠው ፈቃድ ከአስተዳደሩ ጋር ከፈጸመው ውል ውጭ ሲሰራ ከተገኘ፤ ይህንኑ እንዲያስተካክል በጽሁፍ ተገልጾለት ለማስተካከል ፈቃደኛ ካልሆነ፤
2. የፕሮሞሽን ውድድር ሥራውን አካሄድ ለመከታተልና ለመቆጣጠር ለተሰማሩ የአስተዳደሩ ኢንስፐክተሮች ማስረጃ/ መረጃ በመስጠት ለመተባበር ፍቃደኛ ካልሆነ፤
3. በፕሮሞሽን ሥራው ላይ ፍርድ ቤት የእግድ ትዕዛዝ ከሰጠ እግዱ እስከሚነሳ ወይም በጉዳዩ ላይ ዘላቂ ውሳኔ እስከሚያገኝ ድረስ ታግዶ ሊቆይ ይችላል።

ለ. ፈቃድ የሚያሰርዙ ሁኔታዎች፤

1. ፈቃድ የተሰጠው ሀሰተኛ ማስረጃ በማቅረብ መሆኑ ከተረጋገጠ፤
2. ያለአስተዳደሩ ዕውቅናና ፈቃድ የተሰጠውን ፈቃድ ለሦስተኛ ወገን በማናቸውም መንገድ አሳልፎ ከሰጠ፤
3. በተሰጠው ፈቃድ መሰረት የፕሮሞሽን ውድድር ሥራውን ሳይጀምር ሁለት ወር /60 ቀናት/ ከቆየ፤

4. የፈቃድና የኮሚሽን ክፍያዎች

- 1 ማንኛውም ፈቃድ ጠያቂ ለተሰጠው የፈቃድ አገልግሎት የብር 400.00 /አራት መቶ/ ክፍያ ይፈጽማል።
- 2 ለሽያጭ ማካሄጃና ማስፋፊያ የፕሮግራምን ውድድር እንዲዘጋጅለት ለተፈቀደው ምርት/ሸቀጥ ወይም አገልግሎት የተዘጋጀው የሽልማት ዕቃ ጠቅላላ ዋጋ ተሰልቶ በአስተዳደሩ ማቋቋሚያ ደንብ ቁጥር 160/2001 አንቀጽ 19 ንዑስ አንቀጽ 1 በፊደል (ለ) መሠረት 15% /አሥራ አምስት በመቶ/ የኮሚሽን ክፍያ ለአስተዳደሩ እንዲከፈል ይደረጋል። የ15% ኮሚሽን ክፍያ የሚሰላው በሽልማቱ ላይ የሚከፈለውንና በገቢ ግብር አዋጅ ቁጥር 286/94 መሠረት ተፈጻሚ የሚሆነውን የገቢ ግብር ጨምሮ ነው።

5. ከፕሮግራም ውድድር አድራጊው የሚጠበቁ ሌሎች ተጨማሪ ልዩ ልዩ ግዴታዎች

- 1 ለሽያጭ ማካሄጃና ማስፋፊያ የፕሮግራምን ውድድር ዝግጅት የሚያደርገው ሰው ለጎብረተሰቡ ስለ ፕሮግራምን ውድድር ዝግጅቱ ፣ ለሽልማቱ ዓይነትና ስለዕጣ አወጣጥ ስነ ሥርዓት ዝርዝር ሁኔታዎች በተለያዩ የመገናኛ ብዙሀን በይፋ ማሳወቅ አለበት።
- 2 ባለዕድል በሚያደርገው ዕጣ/ቆርኪ/ ክዳን ላይ አወዛጋቢ ሁኔታ ቢፈጠርና ውዝግቡ የተከሰተው ከዕጣው /ቆርኪው/ ክዳኑ ጎትመቶችና ዝግጅት ጋር በተያያዘ የሆነ እንደሆነ ፈቃድ የተሰጠው ሰው/ድርጅት/ ለአታሚ ኩባንያውን ሁኔታውን ማሳወቅ ህጋዊ መፍትሄ የመፈለግ ኃላፊነትና ግዴታ አለበት።
- 3 ማንኛውም የፕሮግራምን ውድድር ዝግጅት እንዲያደርግ የተፈቀደለት ሰው/ድርጅት/ በዝግጅቱ ሂደት ወቅት በሙሉ አስተዳደሩ ለሚመድባቸው ኢንስፔክተሮች ለቁጥጥርና ክትትል ሥራ የመተባበር ግዴታ አለበት።
- 4 ማንኛውም ሰው በዕጣ አወጣጥና ሽልማት አሰጣጥ ሥነ ሥርዓት ላይ የአስተዳደሩ ተወካይ እንዲገኝ ከ3 ቀናት በፊት በፅሁፍ ጥሪ የማድረግ ግዴታ አለበት።
- 5 ማንኛውም ሰው ከፈቃዱ መጀመር እስከ መጠናቀቅ ድረስ የተደረገውን አጠቃላይ እንቅስቃሴ የሚያመለክት ከዚህ በታች በተገለጸው መሰረት የጽሁፍ ሪፖርት ለአስተዳደሩ የማቅረብ ግዴታ አለበት።

ሀ. በሽልማት የመስጫ የጊዜ ገደቡ ውስጥ የታደሉ የሽልማት ዝርዝሮችን ከነዋጋቸው (ከከፍተኛው እስከ ዝቅተኛው ሽልማት ድረስ ያሉትን)፤

ለ. ከነዚህ ሽልማቶች በገቢ ግብር አዋጅ ቁጥር 286/94 አንቀጽ 33 መሠረት ለገቢ ሰብሳቢ መሥሪያ ቤት ገቢ የተደረገበት ከየተሸላሚዎች የተቀነሰ የገቢ ግብርን የሚያስረዳ ሰነድ፤

ሐ. በጊዜ ገደቡ ውስጥ ዕድለኞች ቀርበው ያልወሰዱቸውን የሽልማት ዝርዝሮች ከነዋጋቸው አመላክቶ ካላቀረበ ድጋሚ ፈቃድ ሊሰጠው አይችልም፤

6. ማንኛውም ፈቃድ የተሰጠው ሰው የፈቃድ መጠቀሚያ ጊዜው ያለፈበትን የፈቃድ ወረቀት ለአስተዳደሩ ተመላሽ የማድረግ ግዴታ አለበት።

7. ፈቃድ የተሰጠው ሰው ከተሰጠው ፈቃድ ጋር በተያያዘ የሚደረግ ማንኛውም ዓይነት ማሻሻያ ወይም ለውጥ ለማድረግ ሲያስብ በቅድሚያ ለአስተዳደሩ አሳውቆ የአስተዳደሩን የጽሁፍ ይሁንታ የማግኘት ግዴታ አለበት።

6. ቅጣት

ማንኛውም ሰው ያለፍቃድ የፕሮሞሽን ውድድር ዝግጅት ካካሄደ አግባብ ያለው የፍትህ አካል የአስተዳደሩን ማቋቋሚያ ደንብ ቁጥር 160/2001 መሰረት አድርጎ እንደጥፋቱ አይነት የሚወሰነው ቅጣት ተፈጻሚ ይደረግበታል።

7. የመሸጋሪያ ድንጋጌ

ይህ መመሪያ ሥራ ላይ ከመዋሉ በፊት የተሰጡ የፕሮሞሽን ውድድር ፈቃዶች ቀደም ሲል ሲሰራበት በነበረው መመሪያ ይስተናገዳሉ።

8. የተሻረ መመሪያ

ይህ መመሪያ ከመውጣት በፊት ሲሰራበት የቆየው የፕሮሞሽን ውድድር መመሪያ ቁጥር 42/2002 ተሸርክል።

9. መመሪያው በሥራ ላይ ስለሚቆይበት ጊዜ

ይህ መመሪያ በኢትዮጵያ ገቢዎችና ጉምሩክ ባለስልጣን ዋና ዳይሬክተር ተፈርዖ ከወጣበት ጊዜ አንስቶ በሥራ ላይ ይውላል።

አዲስ አበባ -----ቀን 2005 ዓ.ም

መላኩ ፈንታ
የኢትዮጵያ ገቢዎችና ጉምሩክ ባለስልጣን
ዋና ዳይሬክተር